

باسمہ تعالیٰ

بعض متنازعہ مسائل: علم غیب، استغاثہ، تبرک، کرامات اور دعا بعد السنۃ وغیرہ دیگر مشہور متنازعہ مسائل کے بارے میں اہل السنۃ والجماعۃ کے مسلک کے موافق ایک مختصر، معتدل اور جامع

مع تاملہ

فیصلہ

(معروف بہ معدن السرور فتویٰ بہاولپور)



از

شمس العلوم والمعارف، شیخ التفسیر والحدیث

حضرت علامہ سید شمس الحق افغانی رحمہ اللہ تعالیٰ

شیخ تفسیر و فلسفہ دارالعلوم دیوبند، وزیر معارف ریاست قلات

(ولادت: ۱۳۱۸ھ/۱۹۰۱م وفات: ۱۴۰۳ھ/۱۹۸۲م)

تدوین و تخریج

وقار احمد جلات

ناشر: فقہی مجلس بازار گی صوابی

0312-2621821



جواب سوال اول: علم غیب انبیاء علیہم السلام

غیب کا معنی ائمہ تفسیر و لغت نے یہ کیا ہے کہ: جو چیز عقل اور حس سے معلوم نہ ہو سکے وہ غیب ہے؛ چنانچہ ”تفسیر بیضاوی“ میں تحت ﴿يُؤْمِنُونَ بِالْغَيْبِ﴾ میں ہے: ”والمراد به الخفي الذي لا يُدرّكه الحسّ، ولا يقتضيه بدهة العقل“^① اس کو غیب کہنا بندوں کے اعتبار سے ہے نہ خدا کے اعتبار سے۔

”تفسیر ابی السعود“ میں غیب کے متعلق لکھا ہے: أي: ”الأمور الغائبة عن علوم المخلوقين“^② أبو السعود، (ص: ۳۵۷، ج: ۶)۔
”مدارک“، (ج: ۲، ص: ۲۲۷) میں ہے: ”ما غاب فيهما عن العباد، وخفي عليهم [علمه]“^③۔

① ترجمہ عبارت: غیب سے مراد وہ مخفی چیز ہے جس کا ادراک حس نہیں کر سکتی اور نہ عقل بدیہی طور پر اس کا تقاضہ کرتی ہے۔ (تفسیر بیضاوی: ۱۸/۱، سورۃ البقرۃ، الآیۃ: ۳، مطبوعہ: نور محمد کتب خانہ کراچی)۔

② ترجمہ عبارت: غیب مخلوقات کے علوم سے چھپے ہوئے اشیاء کا نام ہے۔

تفسیر ابوسعود کی اصل عبارت: (غیب السموات والارض) أي: الأمور الغائبة عن علوم المخلوقين قاطبة بحيث لا سبيل لهم إليها لا مشاهدة ولا استدلالاً. (سورۃ النحل، الآیۃ: ۷۷، ط: دار احیاء التراث العربی، بیروت)۔

اور اسی طرح ﴿يُؤْمِنُونَ بِالْغَيْبِ﴾ کے تحت غیب کے بارے میں لکھا ہے: ”فهو (الغيب) ما غاب عن الحسّ والعقل غيبةً كاملةً بحيث لا يدرك بواحد منهما ابتداءً بطريق البدهة“۔ (المرجع السابق ۳۰/۱، سورۃ البقرۃ، الآیۃ: ۳)

③ ترجمہ عبارت: غیب اس چیز کا نام ہے جو زمین و آسمان میں بندوں سے چھپا ہوا ہو اور اس کا علم ان پر مخفی ہو۔

مدارک کی اصل عبارت: ”علم ما غاب فيهما (السموات والارض) عن العباد وخفي عليهم علمه“۔ (مدارک التنزیل للنسفی، ۲۹۴/۲، سورۃ النحل، الآیۃ: ۷۷، ط: دار احیاء الکتب العربیہ)۔

اس طرح ”ابن کثیر“،^① (ص: ۴۱، ج: ۲) ”تفسیر ابن جریر“،^② (ص: ۶۶، ج: ۲۹)،
اب اس غیب کی دو قسمیں ہیں: غیب تشریحی، وغیب تکوینی۔ غیب تشریحی: وحی سے متعلق احکام
کا نام ہے ﴿تِلْكَ مِنْ أَنْبَاءِ الْغَيْبِ نُوحِيهَا إِلَيْكَ﴾^③ اور غیب تکوینی: ان واقعات کو نبی کا نام ہے
جن کا علم اطلاع الہی پر منحصر ہو، جیسے: غلبہ روم و فتح مکہ یا خیر و خلفائے راشدین کی خلافت کی
پیشینگوئی۔ اب پہلا سوال نبی یا ولی کے علم غیب کے متعلق ہے۔

یہاں دو امر قابل غور ہیں: ایک یہ کہ قرآن، حدیث، کلام، وفقہ میں اللہ تعالیٰ کے ماسوائے علم
غیب کی نفی موجود ہے۔

① قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ۔^④

① تفسیر ابن کثیر کی اصل عبارت: (وللّٰه غیب السموات) ”بخبر تعالیٰ عن کمال علمہ، وقدرتہ علی الانبیاء
فی علمہ غیب السموات والأرض، واختصاصہ بعلم الغیب، فلا اطلاع لأحد علی ذلك إلا أن یطلعہ
تعالیٰ علی ما یشاء“۔ (۵۰۰/۱۲، سورة النحل، الآية: ۷۷، ط: دار القلم - بیروت - الطبعة الثانية)۔

② تفسیر ابن جریر کی اصل عبارت: (وللّٰه غیب السموات والأرض) ”یقول تعالیٰ ذکرہ: ”وللّٰه أیہا الناس
ملک ما غاب عن أبصارکم فی السموات والأرض، ومن آلهتکم التي تدعون من دونہ، ودون کل
ماسواہ، لا یملک ذلك أحد سواہ“۔ (۱۵۱/۱۷، سورة النحل، الآية: ۷۷، ط: شركة مكتبة و مطبعة
مصطفی البابی الحلبي - مصر - الطبعة الثانية: ۵۱۳۸۸-۱۹۶۸م)۔

③ ترجمہ: یہ قصہ (نوح) بمثلہ اخبار غیب کے ہے، جس کو ہم وحی کے ذریعہ سے آپ کو پہنچاتے ہیں۔ (سورة ص: ۴۹)
الآیہ: ۴۹)۔

④ ترجمہ: آپ کہہ دیجیے کہ جتنی مخلوقات آسمانوں اور زمین میں موجود ہیں، کوئی بھی غیب کی بات نہیں جانتا بجز اللہ
تعالیٰ کے۔ (سورة النمل، الآية: ۶۵)۔

② وَلِلَّهِ غَيْبُ السَّمَوَاتِ وَالْأَرْضِ. ①

③ وَعِنْدَهُ مَفَاتِيحُ الْغَيْبِ لَا يَعْلَمُهَا إِلَّا هُوَ. ②

④ وَلَوْ كُنْتُ أَعْلَمُ الْغَيْبَ لَا سَتَكُنْتُ مِنَ الْخَيْرِ وَمَا مَسْنِيَ السُّوءُ. ③

⑤ قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ إِنْ أَتَّبِعْ إِلَّا مَا يُوحَىٰ إِلَيَّ. ④

ان آیات اور ان جیسی بے شمار آیات میں ”علم“ کا لفظ استعمال ہوا ہے، اور اس کو صرف اللہ سے مختص کیا گیا ہے، اور کوئی استثناء موجود نہیں، جیسے: خصوصیت الوہیت اللہ میں کوئی استثناء موجود نہیں۔ جس سے معلوم ہوا کہ ”الوہیت“ اور ”علم“ غیبِ خدائی کے لوازمات میں سے ہیں، نہ لا الہ میں کوئی استثناء، نہ فی علم الغیب میں، بلکہ چوتھی آیت ﴿لَوْ كُنْتُ أَعْلَمُ الْغَيْبَ لَا سَتَكُنْتُ مِنَ الْخَيْرِ وَمَا مَسْنِيَ السُّوءُ﴾ نے ”بالذات“ کی تاویل کی جڑ کاٹ دی؛ کیونکہ اگر یہ تاویل کی جائے کہ: لو كنت اعلم الغیب بالذات لاستكثر من الخير وما مسني السوء، یعنی: اگر میں بذات خود غیب جانتا، تو خیر جمع کرتا اور ضرر سے بچتا، لیکن چونکہ میں بالواسطہ غیب رکھتا ہوں اس لئے نہ ہر خیر وفائدہ حاصل کرتا

① ترجمہ: اور آسمانوں اور زمین کی پوشیدہ باتیں اللہ ہی کے ساتھ خاص ہے۔ (سورۃ النحل، الآیہ: ۷۷)۔

② ترجمہ: اور اللہ ہی کے پاس ہیں خزانے تمام مخفی اشیاء کے، ان کو کوئی نہیں جانتا بجز اللہ تعالیٰ کے۔ (سورۃ الانعام، الآیہ: ۵۹)۔

③ ترجمہ: اور اگر میں غیب کی باتیں جانتا ہوتا، تو میں بہت سے منافع حاصل کر لیا کرتا، اور کوئی مضرت ہی مجھ پر واقع نہ ہوتی۔ (سورۃ الاعراف، الآیہ: ۱۸۸)۔

④ ترجمہ: آپ کہہ دیجیے کہ نہ تو میں تم سے یہ کہتا ہوں کہ میرے پاس خدا تعالیٰ کے خزانے ہیں، اور نہ میں تمام غیب کو جانتا ہوں، اور نہ میں تم سے یہ کہتا ہوں کہ میں فرشتہ ہوں، میں تو صرف جو کچھ میرے پاس وحی آتی ہے اس کا اتباع کر لیتا ہوں۔ (سورۃ الانعام، الآیہ: ۵۰)۔

تعالیٰ کے سوا کوئی بھی غیب کے متعلق نہیں جانتا، حالانکہ عیسیٰ علیہ السلام کے متعلق قرآن میں آیا ہے:
﴿وَأَنْبِئُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ﴾^① جس میں غیبی خبریں بلفظ ”نبا“ مذکور
ہیں۔

حدیث بخاری میں حضرت جابر سے حدیث استخارہ میں: ”إِنَّكَ تَعْلَمُ، وَلَا أَعْلَمُ،
وَأَنْتَ عَلَّامُ الْغُيُوبِ“^②۔

= (از: کتاب مقدس، انجیل متی، ص: ۲۸، باب: ۲۴، = angels of heaven, but my Father

only. (Holy Bible, St. Matthew, Chap: 24, pg: 725

آیت: ۳۶، مطبوعہ: انارکلی، لاہور)

① ترجمہ: اور میں تم کو بتلا دیتا ہوں جو کچھ اپنے گھروں میں کھاتے ہو اور جو رکھ آتے ہو۔ (سورۃ ال عمران،
الآیہ: ۴۹)۔

② مفہوم حدیث: بے شک تو جانتا ہے اور میں نہیں جانتا، اور تو غیب کی چیزوں کو خوب جاننے والا ہے۔

حدیث الاستخارہ پوری ملاحظہ ہو:

قال الإمام البخاری: حدثنا مطرّف بن عبد الله أبو معصب، قال: حدثنا عبد الرحمن بن أبي الموالي، عن
محمد بن المنكدر، عن جابر، قال: ”كان النبي - صلى الله عليه وسلم - يعلمنا الاستخارة في الأمور كلها
كالسورة من القرآن، إذا هم أحدكم بالأمر فليركع ركعتين، ثم يقول: اللهم إني أستخيرك بعلمك،
وأستقدرك بقدرتك، وأسألك من فضلك العظيم، فإنك تقدر ولا أقدر، وتعلم ولا أعلم، وأنت علام
الغيوب، اللهم إن كنت تعلم أن هذا الأمر خير لي في ديني ومعاشي وعاقبة أمري، أو قال: في عاجل أمري
وأجله، فأقدره لي، وإن كنت تعلم أن هذا الأمر شر لي في ديني ومعاشي وعاقبة أمري، أو قال: في عاجل
أمري وأجله، فأصرفه عني، وأصرِفني عنه، واقدر لي الخير حيث كان، ثم رَضني به، ويسمى حاجته“.

(أخرجه في صحيحه، ص: ۱۳۰۰، برقم: ۶۳۸۲، كتاب: الدعوات، باب: الدعاء عند الاستخارة)۔

وكذا أخرجه الترمذي في جامعه، (ص: ۱۶۴، برقم: ۴۸۰، كتاب: الوتر، باب: ما جاء في صلاة

الاستخارة، ط: دار الكتاب العربي - بيروت - ۱۴۲۶ هـ)۔

نوٹ: یاد رہے کہ مؤلف نے جو لفظ ”إِنَّكَ“ نقل کیا ہے یہ بخاری کی روایت میں نہیں ہے، بلکہ ”وَتَعْلَمُ وَلَا أَعْلَمُ“ ہے۔

بتلائے جاتے ہیں، اس طرح اولیاء کو بطور الہام کرامۃ، لیکن اس موقع میں ”علم“ کی تعبیر کو ترک کر کے قرآن نے ”اطلاع“ کا لفظ اختیار کیا: ﴿وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَخْتِبِي مِنْ رُسُلِهِ مَنْ يَشَاءُ﴾^① یا ”انباء“ کا لفظ: ﴿تِلْكَ مِنْ أَنْبَاءِ الْغَيْبِ نُوحِيهَا إِلَيْكَ﴾^② یا ”إظهار“ کا لفظ: ﴿فَلَا يُظْهِرُ عَلَى غَيْبِهِ أَحَدًا إِلَّا مَنْ ارْتَضَى مِنْ رَسُولٍ﴾^③۔

مخلوق کو غیب بتلانے کے موقع پر ان تین الفاظ یا ان کے مماثل الفاظ استعمال کرنا، اور استثناء کا ذکر کرنا، جیسے: ﴿إِلَّا مَنْ ارْتَضَى مِنْ رَسُولٍ﴾ میں ہے، اور جن آیات میں خصوصیت الوہیت بالغیب کا بیان ہے، وہاں ”علم الغیب“ یا ”يعلم الغیب“ آیا ہے، لیکن بلا استثناء۔ اس فرق میں ضرور کوئی راز اور سر پوشیدہ ہے، وہ یہ ہے کہ جب بعض مغیبات کی اطلاع انبیاء و اولیاء کو بذریعہ وحی والہام حاصل ہوا تو ”علم“ بمعنی ”دانستن“ تو ان کو حاصل ہوا، خواہ ایک امر غیبی کا ہو، اور جب مأخذ الاشتقاق موجود ہے تو صدق مشتق ضرور ہے، پھر ہر ولی، نبی کو عالم الغیب کہنا چاہیے۔

لیکن کسی آسمانی کتاب یا حدیث یا فقہ یا کلام میں یہ اطلاق موجود نہیں، جس سے صاف ظاہر ہوتا ہے کہ علم الغیب صرف کسی غیب جاننے کا نام نہیں، بلکہ شریعت کی اصطلاح میں غیب دانی کی قوت کا نام ہے، تو عالم الغیب وہ ہوگا جس میں غیب دانی کی قوت موجود ہو کہ جب چاہے اس قوت سے کام لے کر غیب کو معلوم کرے، جیسے: بصیر اس شخص کو کہا جائے گا جس میں قوت بصارت موجود ہو کہ وہ جب چاہے اس قوت سے مبصرات کا البصار کر سکے، اگرچہ یہ دونوں قوتیں عطائی اور خداداد ہوں؛ کیونکہ خود بندہ کی ذات و صفات و قوئی میں سے کوئی چیز بھی ذاتی نہیں، بلکہ عطیہ حق تعالیٰ ہے۔

اب دونوں قسم کے نصوص میں تطبیق واضح ہوگئی، جہاں علم الغیب کو خاصہ خداوندی قرار دیا ہے،

① ترجمہ: اور اللہ تعالیٰ ایسے امور غیبیہ پر تم کو مطلع نہیں کرتے، لیکن ہاں! جس کو خود چاہیں، اور وہ اللہ تعالیٰ کے پیغمبر ہیں ان کو منتخب فرماتے ہیں۔ (سورۃ آل عمران، الآیۃ: ۱۷۹)

② آیت کریمہ کا ترجمہ حاشیہ نمبر: ۳، ص: ۳۷ پر گزر چکا ہے۔

③ ترجمہ: سو وہ اپنے غیب پر کسی کو مطلع نہیں کرتا، ہاں مگر اپنے کسی برگزیدہ پیغمبر کو۔ (سورۃ الجن، الآیۃ: ۲۶-۲۷)۔

الہام ”مسایرہ مع المسایرة“^① اور علامہ قاری ”شرح فقہ اکبر“ میں لکھتے ہیں:

”اعلم! أن الأنبياء - عليهم السلام - لم يعلموا المغيبات من الأشياء إلا ما علمهم الله أحياناً، وذكر الحنفية تصريحاً بالتكفير باعتقاد أن النبي - عليه السلام - يعلم الغيب؛ لمعارضة قوله تعالى: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾^②.

یہی بات قاضی ثناء اللہ پانی پتی نے ”مالا بدمنہ“^③ اور ”ارشاد الطالبین“^④ میں لکھی ہے۔
الغرض قرآن، حدیث، فقہ اور علم کلام کا ایک بڑا حصہ نفی علم الغیب لغیر اللہ پر مشتمل ہے۔ یہ نفی کا پہلو

ہے۔

مسئلہ کا دوسرا پہلو

دوسری طرف شریعت میں یہ ثابت ہے کہ انبیاء علیہم السلام کو بعض مغیبات بطور معجزہ بذریعہ وحی

① دیکھیے: المسایرة بشرح المسایرة، (ص: ۳۲۹، الأصل التاسع: تتمۃ).

نوٹ: ”المسایرة“ امام ابن ہمام رحمہ اللہ (المتوفی: ۸۶۰ھ) کی کتاب ہے، اس کا پورا نام ”المسایرة فی العقائد المنجیة فی الآخرة“ ہے اور ”المسایرة“ مسایرہ کی شرح ہے، جو علامہ ابن ابی شریف مقدسی (المتوفی: ۹۰۶ھ) کی تالیف ہے۔ تو دونوں الگ الگ کتابیں ہیں۔

② ترجمہ عبارت: جان لو! کہ تحقیق انبیاء (از خود) غیب کی چیزوں کو نہیں جانتے مگر ان کو جانتے ہیں، جن کا علم اللہ تعالیٰ عطا فرما دیں (مگر ایسا کبھی کبھار ہوتا ہے) اور احناف نے صراحتاً ذکر کیا ہے کہ: جو آدمی یہ عقیدہ رکھے کہ نبی (از خود) غیب کو جانتا ہے، وہ کافر ہے؛ کیونکہ اس کا یہ عقیدہ اللہ تعالیٰ کے اس قول: ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ کے معارض مخالف ہے۔ (شرح الفقہ الاکبر، ص: ۲۵۳، مطوعہ: مکتبہ محمودیہ۔ کوئٹہ۔)

③ مالا بدمنہ کی عبارت: ”و علم غیب بانہا مسلم داشتند کافر شدند، انبیاء و ملائکہ رادر صفات الہی شریک نباید کرد۔ (ص: ۴۲ کتاب الامان)۔

④ کتاب ”ارشاد الطالبین“ تک فی الحال رسائی نہ ہو سکی۔

”ترمذی“ (ص: ۱۷۵، ج: ۲) میں ہے: ﴿فَاطِرَ السَّمَوَاتِ وَالْأَرْضِ عَالِمَ الْغَيْبِ وَالشَّهَادَةِ﴾^①
 گویا خالق السموات والارض، اور علم الغیب، خدائی کے لوازمات ہونے میں یکساں ہیں۔

فقہ

فقہاء کرام نے غیر اللہ سے نفی علم غیب کی تصریح کی ہے۔ فتاویٰ قاضی خان میں ہے:

”رجل تزوج امرأة بغير شهود؛ فقال الرجل للمرأة: خدا و پیغمبر را
 گواه کردم، قالوا: يكون كفراً؛ لأنه اعتقد أن رسول الله - صلى الله
 عليه وسلم - يعلم الغيب، وهو ما كان يعلم الغيب حين كان في
 الأحياء، فكيف بعد الموت“^①۔ ”قاضی خان“، (ص: ۸۸۳)۔

یہی مضمون ”بحر الرائق“^② (ص: ۸۸، ج: ۳) ”فتاویٰ عالمگیری“^③ (ص: ۴۱۲، ج: ۲) امام ابن

① ترجمہ: (آپ کہیں کہ بس اللہ) آسمان اور زمین کے پیدا کرنے والے باطن اور ظاہر کے جاننے والے۔ (سورۃ الزمر، آیت: ۴۶)۔

① ترجمہ عبارت: ایک آدمی نے ایک عورت سے بغیر گواہوں کے نکاح کیا، اور عورت سے کہا کہ: میں اس نکاح پر
 خدا اور رسول کو گواہ بنا دیتا ہوں، تو علماء فرماتے ہیں کہ: یہ کفر ہے؛ کیونکہ اس آدمی نے یہ عقیدہ رکھا ہے کہ: رسول
 اللہ ﷺ از خود غیب کو جانتا ہے اور حال یہ ہے کہ وہ زندگی میں غیب نہیں جانتا تھا چہ جائیکہ موت کے بعد۔

فتاویٰ قاضی خان کی اصل عبارت: ”رجل تزوج امرأة بشهادة الله ورسوله، كان باطلاً؛ لقوله - عليه السلام -:
 ”لا نكاح إلا بشهود“۔ و كل نكاح يكون بشهادة الله، وبعضهم جعلوا ذلك كفراً؛ لأنه يعتقد أن الرسول
 - عليه السلام - يعلم الغيب، وهو كفر“۔ (فتاویٰ قاضی خان مع البزازیہ، ۲۰۳/۱، کتاب النکاح، ط:
 دار الفکر - بیروت - الطبعة الاولى: ۳۲ - ۱۴۳۱ھ)۔

نوٹ: مؤلف رحمہ اللہ نے قاضی خان کی جو عبارت نقل کی ہے، بعینہ وہی عبارت نہیں ملی۔

② بحر الرائق کی اصل عبارت: ”وفي الخانية والخلصة: لو تزوج بشهادة الله ورسوله، لا ينعقد، ويكفر؛
 لاعتقاده أن النبي ﷺ يعلم الغيب“۔ (البحر الرائق، ۸۸/۱، کتاب: النکاح، مطبوعہ: مکتبہ رشیدیہ، کوئٹہ)۔

③ فتاویٰ عالمگیری کی اصل عبارت: ”ومن تزوج امرأة بشهادة الله ورسوله، لا يجوز النكاح، كذا في التحنيس
 والمزيد“ (۲۶۸/۱، کتاب: النکاح، ط: مکتبہ ماجدیہ - کوئٹہ)۔

وہاں قوتِ غیب دانی مراد ہے کہ وہ اس سے مختص ہے، کسی کو منتقل نہیں کی جاسکتی، جیسے: الوہیت منتقل نہیں کی جاسکتی۔

اور جن نصوص میں انبیاء کو غیبات بتلانا ذکر ہے، وہاں ”اطلاع“ کا لفظ ہے، یا اس کا ہم معنی لفظ آیا ہے، یعنی: وہ ہر ہر غیب کو جاننے کے لئے خدا کے اطلاع کے محتاج ہیں۔ اس لئے حضور ﷺ سے روح، ذوالقرنین، اصحابِ کہف کے متعلق سوال ہوا جو حضرت علیہ السلام کیلئے [مغیبات] میں سے تھے، تو کافی وقفہ کے بعد جب وحی آئی، تو آپ نے جواب دیا، اسی طرح براءة عائشہ صدیقہ رضی اللہ عنہا، قبولِ توبہ کعب بن مالک کا واقعہ بھی ہے۔

اور ظاہر ہے کہ علم الغیب بالمعنی المصطلح نہیں، جیسے: اگر غیر بصیر کو مبصرات کی اطلاع دی جائے، تو مطلع علی المبصرات کہیں گے، لیکن بصیر نہیں کہیں گے کہ بصارت علم الغیب کی طرح یکبارگی خداوند تعالیٰ کی عطا کردہ قوت کا نام ہے، نہ وقتاً فوقتاً مغیبات کی جزئیات پر اطلاع دینے کا، اس کی دلیل یہ بھی ہے کہ: بصارت کی طرح اگر قوتِ غیب دانی یکبارگی عطیہ الہی ہوتی ہے، تو جس طرح بصارت کے بعد ابصار بصیر کا فعل ہے، تو قوتِ غیب دانی کے اعطا کر دینے کے بعد نبی کی ہر دریافتِ غیب خود نبی کا فعل ہوگا، لیکن دریافتِ غیب نبی کا معجزہ ہے، اور معجزہ بالاتفاق فعل خداوندی ہے، نہ فعل نبی، جیسا کہ سوال چہارم کے جواب میں ہم اس کے حوالہ جات پیش کریں گے، اور آیت: ﴿وَمَا رَمَيْتَ إِذْ رَمَيْتَ﴾^① بھی اس کی دلیل ہے۔

معجزات اور افعال اختیار یہ میں یہی فرق ہے کہ افعال اختیار یہ فعلِ عبد ہے، اور خلقِ خدا ہے، لیکن معجزات فعلِ خدا ہے، اگرچہ مظہر نبی ہے، اسی طرح کرامت بھی۔ ”مسامرة“ میں ہے: ”المعجزة ليست إلا فعلاً لله تعالى“۔^② (ص: ۸۹، ج: ۲)۔

گویا ظہور معجزات و کرامات میں انبیاء و اولیاءِ یدِ قدرتِ الہی میں کالقلم بید الکاتب ہے، اور

① ترجمہ: اور آپ نے خاک کی مٹی نہیں پھینکی (لیکن اللہ تعالیٰ نے وہ پھینکی)۔ (سورۃ الأنفال، الآیۃ: ۱۷)۔

② ترجمہ عبارت: معجزہ صرف اللہ ہی کا فعل ہے۔ (المسامرة بشرح المسامرة في العقائد المنجية في الآخرة،

ص: ۲۰۰، الأصل العاشر: في إثبات نبوة نبينا... ط: مكتبة العصرية-بيروت۔ الطبعة الأولى: ۱۴۲۵ھ)۔

قلم میں قدرت و قوت کتابت اس وقت منتقل ہو سکتی ہے کہ وہ قلم نہ رہے، بلکہ انسان کاتب بن جائے۔
اس طرح قوت غیب دانی، عبد میں مدام العبد منتقل نہیں ہو سکتی جب تک عبد رہے، بلکہ آلہ بن جائے؛ کیونکہ خاصۃ الوہیت کے منتقل ہو جانے کے بعد اس کے لئے الوہیت ضروری ہے، جیسے قوت کتابت کے لئے کاتب کا انسان ہونا ضروری ہے۔

شاہ ولی اللہ صاحب رحمہ اللہ وغیرہ حضرات کی عبارتوں میں جہاں علم غیب مستقل نفی کی گئی ہے، اس سے مراد یہی قوت غیب دانی ہے، نہ استقلال بمعنی: عدم توسط خداوند تعالیٰ۔
فتاویٰ رشیدیہ (ص: ۲۲، ج: ۳) میں ہے:


”قدرت و اختیار چیز سے عطا فرمودن، و قوت اقتدار آن تفویض نمودن، منہوے دیگر است، و فعل خالص خود در چیز سے ظاہر کردن مضمونے دیگر مثلاً: توان گفت کہ: زید بقلم نوشت و فعل خاص خود کہ کتابت است در قلم ظاہر کرد، و نمی توان گفت کہ زید قدرت و اختیار حرکت و قوت اقتدار کتابت بقلم سپرد زیرا کہ قلم تا وقتیکہ مثل: زید انسان نشود قدرت و اختیار حرکت و قوت و اقتدار [از کتابت] حاصل نمی توان کرد و خاصہ انسان بدست نتوان آورد قدرت و اختیار خاصہ احدیت یکے سپردن از مرتبہ امکان بمرتبہ وجوب بردن“۔ انتہی ملخصاً۔ ①

① یعنی: کسی چیز کا قدرت و اختیار فرمادینا، اور اس کو قوت اقتدار تفویض کرنا، ایک دوسرا مفہوم ہے۔ اور اپنے خالص فعل کو کسی چیز میں ظاہر کرنا، ایک دوسرا مضمون ہے۔ مثلاً یہ کہہ سکتے ہیں کہ: زید نے قلم سے لکھا، اور اپنے فعل خاص کو جو کتابت ہے، قلم میں ظاہر کیا۔ یہ نہیں کہہ سکتے کہ: زید نے حرکت کے اختیار و قدرت کو اور اقتدار کتابت کی قوت کو قلم کے سپرد کر دیا؛ اس لیے کہ تا وقتیکہ قلم زید کے مثل انسان نہ ہوگا۔ حرکت کے اختیار و قدرت کو اور اقتدار کتابت کی قوت کو حاصل نہیں کر سکتا، اور انسان کی خاصیت کو ہاتھ میں نہیں لاسکتا۔ افعال کا اختیار و قدرت، =

پھر (ص: ۲۴، ج: ۳)، پر لکھتے ہیں:

”لفظ علم ذاتی و تصرف استقلال و مثل آن کہ در کلام بعض علماء مثل: مولانا شاہ ولی اللہ رحمہ اللہ، و شاہ عبدالعزیز صاحب رحمہ اللہ نسبت بکفار واقع شدہ مراد از ان ہمین اہمیات قدرت و اختیار است از در گاہ پروردگار است کہ موجب شرک کفار نابکار است، ورنہ مشرکین عرب ذات و صفات اصنام را مخلوق خدا و قدرت و اختیار آنہا عطا فرمودہ جناب کبریا میدانستند“۔^①

اب مسئلے کا جواب یہ ہے کہ: اگر اللہ تعالیٰ مغیبات بتلا سکتا ہے، اور بتلا دینا شرعاً درست ہے، لیکن یہ بتلانا غیب کا جاننا ہے اصطلاحاً، علم غیب نہیں کہ یہ مرکب اضافی قوت غیب دانی کا نام ہے، جو خواص الوہیت میں ہونے کی وجہ، ناقابل انتقال و عطا کردگی ہے، جیسی: خود الوہیت اور وجوب الوجود عطا نہیں کی جاسکتی۔



= خاصہ جناب احدیت اور آثار پر اقتدار و قوت مخصوصہ، جناب صمدیت کسی شخص کو یا کسی چیز کے سپرد کر دینا مرتبہ امکان سے مرتبہ وجوب کے باہر ہے۔ (تالیفات رشیدیہ مع فتاویٰ رشیدیہ، ص: ۱۷۸، ملفوظ اول)۔

① یعنی: لفظ علم ذاتی اور تصرف استقلال وغیرہ کہ بعض علماء کے کلام میں، جیسے کہ: مولانا شاہ ولی اللہ اور شاہ عبدالعزیز صاحب نے کفار کی نسبت استعمال کیا ہے، اس سے مراد درگاہ پروردگار سے اسی قدرت و اختیار کا ثابت کرنا ہے، جو کفار نابکار کے شرک کا موجب ہے، ورنہ مشرکین عرب تو ذات و صفات اصنام کو مخلوق خدا اور ان کے قدرت و اختیار کو جناب کبریا کا عطا فرمایا ہوا جانتے تھے۔ (تالیفات رشیدیہ مع فتاویٰ رشیدیہ، ص: ۱۷۹، ملفوظ ہفتم)۔